

ādityahṛdaya stotram

tato yuddha pariśrāntaṃ samare cintayā sthitam .
rāvaṇaṃ cāgrato dṛṣṭvā yuddhāya samupasthitam .. 1
daivataiśca samāgamyā draṣṭumabhyāgato raṇam .
upāgamyābravīdrāmaṃ agastyo bhagavānṛṣiḥ .. 2.
rāma rāma mahābāho śṛṇu guhyaṃ sanātanam .
yena sarvānarīn vatsa samare vijayiṣyasi .. 3
ādityahṛdayaṃ puṇyaṃ sarvaśatru vināśanam .
jayāvahaṃ japennityaṃ akṣayaṃ paramaṃ śivam .. 4.
sarvamaṅgaḷa māṅgaḷyaṃ sarvapāpa praṇāśanam .
cintāśoka praśamanaṃ āyurvardhana muttamam .. 5.
raśmimantaṃ samudyantaṃ devāsura namaskṛtam .
pūjayasva vivasvantaṃ bhāskaraṃ bhuvaneśvaram .. 6.
sarvadevātmako hyeṣa tejasvī raśmibhāvanaḥ .
eṣa devāsuragaṇān lokān pāti gabhastibhiḥ .. 7
eṣa brahmāca viṣṇuśca śivasskandaḥ prajāpatiḥ .
mahendro dhanadaḥ kālo yamassomo hyapāmpatiḥ .. 8.
pitaro vasavassādhyā hyaśvinau maruto manuḥ .
vāyu rvahniḥ prajā prāṇā ṛtukartā prabhākaraḥ .. 9.
āditya ssavitā sūryaḥ khagaḥ pūṣā gabhastimān .
suvarṇa sadṛśo bhānuḥ svarṇa retā divākaraḥ .. 10.
haridaśvaḥ sahasrārciḥ saptasapti rmarīcimān .
timironmathanaśśambhu stvaṣṭā mārtaṇḍa aṃśumān .. 11.
hiraṇyagarbha śśīśira stapano bhāskaro raviḥ .
agnigarbhoditeḥ puttraḥ śaṅkhaśśīśiranāśanaḥ .. 12.
vyomanāthastamobhedī ṛgyajussāmapāragāḥ
ghanavrṣṭirapāṃ mitro vindhya vīthī plavaṅgamaḥ .. 13
ātapī maṅḍalī mṛtyuḥ piṅgaḷaḥ sarvatāpanaḥ .
kavirviśvo mahātejā raktassarva bhavodbhavaḥ .. 14.
nakṣatra grahatārāṇāṃ adhipo viśvabhāvanaḥ .
tejasāmapī tejasvī dvādaśātman namostute .. 15.
namaḥ pūrvāya giraye paścime giraye namaḥ .
jyotirgaṇānāṃ pataye dinādhipataye namaḥ .. 16.

jayāya jayabhadrāya haryaśvāya namonamaḥ .
namonamaḥ sahasrāṃśo ādityāya namonamaḥ .. 17.
nama ugrāya vīrāya sāraṅgāya namonamaḥ .
namaḥ padmaprabhodāya mārtaṅḍāya namonamaḥ .. 18.
brahmeśānācyuteśāya sūryāyādityavarcase .
bhāsvate sarvabhakṣāya raudrāya vapuṣe namaḥ .. 19.
tamoghnāya himaghnāya śatrughnāyā mitātmāne .
kṛtaghnaghnāya devāya jyotiṣāṃ pataye namaḥ .. 20.
taptacāmīkarābhāya vahnaye viśvakarmaṇe .
namastamobhinighnāya rucaye lokasākṣiṇe .. 21.
nāśayatyēṣa vai bhūtaṃ tadeva sṛjati prabhuḥ .
pāyatyēṣa tapatyēṣa varṣatyēṣa gabhastibhiḥ .. 22.
eṣaḥ supteṣu jāgarti bhūteṣu pariniṣṭhitaḥ .
eṣa evāgnihotraṃ ca phalaṃ caivāgnihotriṇām .. 23.
vedāśca kratavaścaiva kratūnāṃ phalamevaca .
yāni kṛtyāni lokeṣu sarva eṣaḥ raviḥ prabhuḥ .. 24.
enamāpatsu kṛcchreṣu kāntāreṣu bhayeṣu ca .
kīrtiyan puruṣaḥ kaścinnāvasīdati rāghava .. 25.
pūjayasvainamekāgro devadevaṃ jagatpatim .
etattriguṇitaṃ japtvā yuddheṣu vijayiṣyasi .. 26.
asmin kṣaṇe mahābāho rāvaṇaṃ tvaṃ vadhiṣyasi .
evamuktvā tadāgastyo jagāma ca yathāgatam .. 27.
etacchrutvā mahātejā naṣṭaśoko bhavattadā .
dhārayāmāsa supṛīto rāghavaḥ prayatātmavān .. 28.
ādityaṃ prekṣya japtvātu paraṃ harṣamavāptavān .
trirācamya śucirbhūtvā dhanurādāya vīryavān .. 29.
rāvaṇaṃ prekṣya hṛṣṭātmā yuddhāya samupāgamat .
sarvayatnena mahatā vadhetasya dhṛtobhavat .. 30.
atha raviravadannirīkṣya rāmam muditamanāḥ paramaṃ prahr̥ṣyamāṇaḥ
niśicarapati saṅkṣayaṃ viditvā suragaṇa madhyagato vacastvareti ..31